

स्मार्ट सिटी प्रोजेक्ट के विकास कार्यों को मिशन अवधि में पूर्ण करने के निर्देश

जयपुर। जयपुर स्मार्ट सिटी की 24वीं बोर्ड बैठक गुरुवार को डीएलबी मुख्यालय पर आयोजित की गई।

बोर्ड बैठक के संबंध में जयपुर स्मार्ट सिटी सीईओ अरुण कुमार हसीजा ने बताया कि स्वायत्त शासन विभाग के प्रमुख शासन सचिव राजेश कुमार यादव की अध्यक्षता में आयोजित बैठक में हेरिटेज निगम महापौर कुसुम यादव, जिला कलेक्टर जितेंद्र कुमार सोनी, ग्रेटर निगम आयुक्त रुक्मिणी रियाड सहित स्मार्ट सिटी के अधिकारी सहित संबंधित विभागों के अधिकारी भी उपस्थित रहे। इस दौरान प्रमुख शासन सचिव राजेश कुमार यादव ने स्मार्ट सिटी द्वारा शेष रहे प्रगतिरत कार्यों को मिशन अवधि में पूर्ण करने के निर्देश दिए।

वहीं चौगान स्टेडियम स्थित स्पोर्ट्स कॉम्प्लेक्स का निर्माण कार्य पूर्ण होने पर संबंधित विभाग राजस्थान स्टेड स्पोर्ट्स कार्डिसिल को



जयपुर स्मार्ट सिटी की बोर्ड बैठक गुरुवार को डीएलबी मुख्यालय पर आयोजित की गई। बैठक में स्वायत्त शासन विभाग के प्रमुख शासन सचिव राजेश कुमार यादव हेरिटेज निगम महापौर कुसुम यादव, जिला कलेक्टर जितेंद्र कुमार सोनी, ग्रेटर निगम आयुक्त रुक्मिणी रियाड सहित स्मार्ट सिटी के अधिकारी सहित संबंधित विभागों के अधिकारी भी उपस्थित रहे।

हस्तांतरित करने के निर्देश भी दिए। बैठक में शेष रहे वित्तीय अनुदान के संबंध में दोनों नगर निगम को मैचिंग शेयर जल्द उपलब्ध कराने

के लिए निर्देश दिए गए। साथ ही स्मार्ट सिटी के अन्य प्रगतिरत प्रोजेक्ट में आ रही रुकावट के संबंध में विभिन्न


विभागों के साथ समन्वय कर दूर करने के भी निर्देश दिए। प्रमुख शासन सचिव राजेश कुमार यादव ने जयपुर स्मार्ट सिटी

■ जयपुर स्मार्ट सिटी की 24वीं बोर्ड बैठक आयोजित

■ वाइस चेरमैन कुसुम यादव जल्द करेगी स्मार्ट सिटी प्रोजेक्ट का दौरा

के अधिकारियों से वाइस चेरमैन कुसुम यादव के साथ प्रगतिरत प्रोजेक्ट के निरीक्षण करने के भी निर्देश दिए। साथ ही स्मार्ट सिटी 2.0 परियोजना के तहत टास कचरा प्रबंधन के लिए उपयोगिता के आधार प्लान लगाने के साथ विभिन्न प्रोजेक्ट्स पर चर्चा का चयन करने के लिए निर्देश दिए गए।

वहीं जयपुर में साइकिल स्टैंड को चलाने के लिए विज्ञापन के अधिकारों के साथ पुनः निविदा आमंत्रित करने के भी निर्देश दिए।



यूटीबी पर कार्यरत महिला स्वास्थ्य कार्यकर्ताओं और पैरामेडिकल कर्मचारियों की सेवा समाप्त के बाद कार्मिक किराड़ी लाल मीणा के आवास पर पहुंचे। सैंकड़ों कार्मिकों ने स्वास्थ्य भवन पर विरोध प्रदर्शन किया। उच्च अधिकारियों के साथ वार्ता के बाद सहमति नहीं बनी। इसके बाद आंदोलन को जारी रखने का निर्णय लिया गया। यह जानकारी राजस्थान यूटीबी कार्मिक एसोसिएशन के अध्यक्ष गिरीश शर्मा ने दी।

समिट में प्रत्येक जिले के विशिष्ट उत्पादों को मिलेगी पहचान : भजनलाल शर्मा

जयपुर। मुख्यमंत्री भजनलाल शर्मा ने राइजिंग राजस्थान ग्लोबल इन्वेस्टमेंट

समिट को सफल बनाने के लिए 10 दिनों तक प्रत्येक दिन एक नए संकल्प लेने की पहल की है। इसी कड़ी में मुख्यमंत्री ने गुरुवार को आठवां संकल्प लेते हुए कहा कि राइजिंग राजस्थान समिट में प्रदेश के हर जिले के विशिष्ट उत्पादों को वैश्विक मंच पर पहचान दिलाने के लिए उपहार स्वरूप

दिया जाएगा। मुख्यमंत्री ने कहा कि राइजिंग राजस्थान समिट हर मायने में बहुआयामी है। इस आयोजन का हिस्सा बनने वाले सभी गणमान्य व्यक्तियों को एक जिला, एक उत्पाद (ओडीओपी) के तहत हस्त निर्मित उत्पादों को उपहार के रूप में देंगे।

जिफ की दूसरी लिस्ट जारी में 19 देशों की 42 फिल्में शामिल

जयपुर। जयपुर इंटरनेशनल फिल्म फेस्टिवल (जिफ) के 17वें संस्करण के लिए नामांकित फिल्मों की दूसरी सूची जारी कर दी गई है।

इस सूची में 19 देशों की 42 फिल्में शामिल हैं। इनमें 17 फीचर फिल्में शामिल हैं। इससे पहले पहली सूची में 41 देशों की 170 फिल्में चयनित की गई थीं। इस सूची में विभिन्न श्रेणियों की फिल्मों को शामिल किया गया है, जो विश्व सिनेमा के विविध पहलुओं और कहानियों को दर्शाती हैं। प्रथम सूची के लिए 77 देशों की 1651 फिल्मों और दूसरी सूची के लिए 46 देशों की 477 फिल्मों के आवेदन प्राप्त हुए थे। फेस्टिवल के संस्थापक डायरेक्टर हनु रोज ने बताया कि इस साल कई फीचर फिल्मों के वर्ल्ड और इंडियन प्रीमियर भी होंगे।

इन फिल्मों का पहला प्रदर्शन जिफ के दौरान जयपुर में होगा। इस बार जिफ सिनेमैटिक ओलंपिक थीम पर

आधारित है, जो इसे एक नए रूप में पेश करेगा। अब तक दोनों सूचियों में कुल 53 फीचर फिल्मों और 100 शॉर्ट फिल्मों शामिल की गई हैं, जो दुनिया के किसी भी अन्य फिल्म फेस्टिवल के मुकाबले सबसे बड़ी संख्या है।

इतियाज अली, कबीर खान, ओमिद और रीमा दास जैसे फिल्मकारों की निर्देशित माई मेलबर्न ऑस्ट्रेलिया से एक अनोखी कॉमेडी-ड्रामा एंथोलॉजी है। यह फिल्म अंग्रेजी, बंगाली, हिंदी, दारी और ऑस्लान भाषाओं में बनाई गई है और फिल्म अभी रिलीज नहीं हुई है। विजय येलकंती निर्देशित मां काली में रायमा सेन और अभिषेक सिंह अभिनीत यह फिल्म तेलुगु, बंगाली, और हिंदी में तैयार की गई है। नागरिकता संशोधन अधिनियम पर आधारित एक गहन फिल्म, जिसमें भारत के इतिहास और शरणार्थी समुदायों की पीड़ा को दिखाया गया है।

रोडवेज में सात भ्रष्ट कार्मिकों पर कार्यवाही

जयपुर। रोडवेज प्रबंधन बसों में बेटिकट यात्री मिलने या भ्रष्टाचार में लिप्त पाए जाने वाले कार्मिकों पर सख्त एक्शन ले रहा है। ऐसे कार्मिकों को निलंबित करने के साथ एपीओ करने जैसी कार्यवाही की जा रही है।

उप मुख्यमंत्री एवं परिवहन मंत्री डॉ प्रेमचंद बैरवा के निर्देश पर रोडवेज बसों के राजस्व अर्जन में वृद्धि एवं आमजन को बेहतर सुविधा प्रदान करने के लिए महत्वपूर्ण कदम उठाए जा रहे हैं, वहीं भ्रष्ट कार्मिकों पर कार्यवाही भी की जा रही है।

प्रबंध निदेशक पुरुषोत्तम शर्मा ने बताया कि वाहन में बेटिकट यात्री मिलने एवं भ्रष्टाचार में लिप्त पाए गए विभिन्न आगारों के ऐसे 7 कार्मिकों पर एक्शन लिया गया है। विद्याधर नगर, बारां, अनुपगढ़, लोहागढ़ आगार के चार परिचालकों को वाहन के निरीक्षण के दौरान बिना टिकट यात्रा करवाने के गंभीर प्रकरण पाए जाने के कारण अनुशासनात्मक कार्यवाही करते हुए निलंबित किया गया है।

गृह रक्षा बल का स्थापना दिवस समारोह आज

जयपुर। गृह रक्षा बल का 62वां स्थापना दिवस शुक्रवार को फतेहपुरा बेगस स्थित केंद्रीय प्रशिक्षण संस्थान में मनाया जाएगा। महानिदेशक पुलिस होमगार्ड श्री राजेश निर्वाण इस अवसर पर परेड का निरीक्षण कर सलामी लेंगे।

प्रातः 9 बजे से स्थापना दिवस के कार्यक्रम संचालित होंगे। इस अवसर पर गृह रक्षा बल के अधिकारी एवं कर्मचारी उपस्थित रहेंगे।

डीजी निर्वाण ने बताया कि वर्ष 1962 में देश और राजस्थान राज्य के नागरिकों को सुरक्षा और सहायता प्रदान करने और जीवन और संपत्ति की रक्षा करने के लिए स्वयं सेवी बल का संगठन "होमगार्ड" अस्तित्व में आया। होमगार्ड की मूल संकल्पना को विश्व युद्ध-2 के दौरान यूनाइटेड किंगडम में स्थानीय सुरक्षा के लिए गठित स्वयंसेवा बल से लिया गया है।

डीजी होमगार्ड ने बताया कि

■ डीजी होमगार्ड राजेश निर्वाण लेंगे मार्च पास्ट की सलामी, बल के आला अधिकारी एवं कर्मचारी रहेंगे उपस्थित

भारत-चीन युद्ध 1962 के दौरान हमारे देश में यह संगठन पुनर्जीवित हुआ। होमगार्ड नामक संगठन, देश के जिम्मेदार और स्वयंसेवी नागरिकों का बल, 1962 के चीनी आक्रमण के दौरान एक बड़ी ताकत बनकर सामने आया। संगठन की प्रभावशीलता को देखते हुए केंद्र द्वारा राज्यों को भी इस मॉडल को अपनाने और प्रत्येक राज्य में होमगार्ड बल गठित करने की सलाह दी गई। इस दौरान कई राज्यों में एक साथ होमगार्ड का गठन हुआ, राजस्थान

भी इनमें से एक था।

निर्वाण ने बताया कि नागरिक अव्यवस्था, अशांति, संघर्ष एवं साम्प्रदायिक दंगों के समय पुलिस, प्रशासन एवं अन्य एजेंसियों के सहयोगी के रूप में नागरिकों को सुरक्षा प्रदान करने, उत्पादन एवं आवश्यक सेवाओं की आपूर्ति निरंतर बनाये रखने व आमजन के उच्चकोटी मनोबल को बनाये रखने में निःस्वार्थ भाव से अपना योगदान देने के लिए नागरिक सुरक्षा और होमगार्ड्स के जुड़वां संगठन की स्थापना राजस्थान राज्य में हुई।

आज होमगार्ड राजस्थान के सभी 33 जिलों में पुलिस और राज्य सरकार की सहायता सुनिश्चित करने के लिए बॉर्डर होमगार्ड, शहरी होमगार्ड और ग्रामीण होमगार्ड में संगठित 30 हजार से अधिक स्वयंसेवक एक मजबूत शक्ति के रूप में खड़े हैं।

भारत के दुश्मनों से सांठ-गांठ कर अर्थव्यवस्था को नुकसान पहुंचाने का काम कर रहे हैं कुछ लोग : तिवाड़ी

नई दिल्ली/जयपुर। भाजपा के वरिष्ठ नेता और राज्यसभा सांसद घनश्याम तिवाड़ी ने बताया कि हमारे बचपन में घनश्याम दास बिड़ला और जमशेद टाटा के बारे में किताबों में पढ़ाया जाता था, ये भारत में उद्योग को आगे बढ़ाने वाले लोग हैं। तिवाड़ी ने बताया कि ये दुर्भाग्य की बात है कि आज इन सब भारतीय वैल्यू क्रियेटर्स को किताबों में पढ़ाया जाना तो दूर बल्कि भारतीय अर्थव्यवस्था के दुश्मनों से सांठ-गांठ कर नुकसान पहुंचाने का काम किया जा रहा है। घनश्याम तिवाड़ी गुरुवार को सदन में भारतीय वायुयान अधिनियम, 2024 के समर्थन में अपना वक्तव्य दे रहे थे।

घनश्याम तिवाड़ी ने बताया कि

■ राज्यसभा सांसद घनश्याम तिवाड़ी ने गुरुवार को सदन में भारतीय वायुयान अधिनियम, 2024 के समर्थन में अपना वक्तव्य दिया

विदेशी ताकतें जो भारत की आर्थिक स्थिति को कमजोर करना चाहती हैं। विशेषकर जार्ज सोर्स और उसके अनुयायी भारतीय अर्थव्यवस्था को जीवन जो राष्ट्र को समर्थित हैं, के साथ अनुचित हैं। तिवाड़ी ने बताया कि वायुयान विधेयक 2024 के माध्यम से नागरिक उड्डयन मंत्रालय द्वारा यात्रियों की सुरक्षा के साथ ही यात्रा की सरलता पर भी ध्यान केंद्रित करेगा। उन्होंने बताया कि यह विधेयक विमानन क्षेत्र को न केवल अधिक संगठित बनाएगा बल्कि इसे वैश्विक स्तर पर प्रतिस्पर्धी भी बनाएगा।

जिससे व्यवधान उत्पन्न हो जाता है।

तिवाड़ी ने बताया कि भारतीय लोकतंत्र का ये मोदी युग चल रहा है, जिसे विकास कार्यों के कारण आगे चलकर स्वर्णिम युग के नाम से जाना जाएगा। इस दौरान उन्होंने कहा कि लगातार हवाई अड्डे, रेलवे लाइंस, रोड के विस्तार साथ साथ भारत की अंतर्राष्ट्रीय छवि का भी विस्तार हो रहा है।

उन्होंने कहा कि प्रधानमंत्री नरेंद्र मोदी के नाम के साथ विपक्ष द्वारा किसी अन्य का नाम जोड़ना, उनके त्यागपूर्ण जीवन जो राष्ट्र को समर्थित हैं, के साथ अनुचित हैं। तिवाड़ी ने बताया कि वायुयान विधेयक 2024 के माध्यम से नागरिक उड्डयन मंत्रालय द्वारा यात्रियों की सुरक्षा के साथ ही यात्रा की सरलता पर भी ध्यान केंद्रित करेगा। उन्होंने बताया कि यह विधेयक विमानन क्षेत्र को न केवल अधिक संगठित बनाएगा बल्कि इसे वैश्विक स्तर पर प्रतिस्पर्धी भी बनाएगा।



कर्मचारी संघ, जलदाय विभाग के अध्यक्ष महेन्द्र शर्मा द्वारा पानी बचाओ, पेड़ लगाओ, जीवन बचाओ मिशन के तहत जयपुर के प्रतिष्ठित एडवांस लैप्रोस्कोपिक सर्जन डॉ. पंकज जुगुपी से मुलाकात की। डॉ. जुगुपी ने जल ही जीवन है, जल संरक्षण, स्वच्छ एवं सुरक्षित पर्यावरण के शर्मा मिशन में पूर्ण सहयोग का आश्वासन दिया। इस अवसर पर पूर्व विधायक जालौर अमृता मेघवाल सहित यशस्वी, कविता एवं अतुल द्विवेदी उपस्थित रहे।

अपने वार्ड समस्याओं के समाधान लिए बाल पार्षद महापौर को लिखेंगे पत्र

जयपुर। हेरिटेज निगम, डिजिटल बाल मेला और फ्यूचर सोसायटी की ओर से गुरुवार को छोटी चौपड़ स्थित राजकीय महाराजा उच्च माध्यमिक विद्यालय में 'कौन बनेगा बाल पार्षद' कार्यक्रम आयोजित किया गया।

कार्यक्रम में मुख्य अतिथि भाजपा के वरिष्ठ नेता अविनाश राय खन्ना रहे, वहीं हेरिटेज निगम महापौर कुसुम यादव ने कार्यक्रम की अध्यक्षता की। इस दौरान महापौर कुसुम यादव ने सभी बच्चों को स्वच्छता की शपथ दिलाते हुए कहा कि जयपुर को स्वच्छ और सुन्दर बनाने के जितनी जिम्मेदारी निगम प्रशासन की है, उतनी ही जिम्मेदारी जयपुर के नागरिकों की भी है और शहर के नागरिकों को अपनी जिम्मेदारी से अवगत कराने का काम बच्चों का है। बच्चे अपने मन में एक बार संकल्प ले लें तो कोई काम असंभव नहीं है।

महापौर ने कहा कि जयपुर को स्वच्छता में नंबर वन बनाने के लिए



हेरिटेज निगम कौन बनेगा बाल पार्षद कार्यक्रम में बच्चों ने स्वच्छता की शपथ ली।

हमें छोटी छोटी बातों पर ध्यान देना होगा। इसकी शुरुआत अपने घर से करनी होगी। पॉलिथीन का उपयोग नहीं करना, सूखा और गीला कचरा अलग अलग डस्टबिन में रखना, सड़क पर कचरा नहीं फैकना, कचरा हूपर में ही

डालना आदि छोटी छोटी बातें जयपुर में स्वच्छता में नंबर वन बनाने में सहयोग करेगी। इस दौरान हेरिटेज निगम महापौर कुसुम यादव ने सभी विद्यार्थियों स्वच्छता की शपथ दिलाते हुए रोको और टोको अभियान में

सहयोग करने की अपील की। कार्यक्रम में पार्षद अरविंद मेठी, समाजसेवी गोविंद नाटाणी और विद्यालय प्रशासन मौजूद रहे। वहीं, बच्चों को स्वच्छता का पाठ पढ़ाते हुए मुख्य अतिथि अविनाश राय खन्ना ने

■ छोटी चौपड़ स्थित राजकीय महाराजा उच्च माध्यमिक विद्यालय में आयोजित कार्यक्रम में भाजपा के वरिष्ठ नेता अविनाश राय खन्ना रहे मुख्य अतिथि

बताया कि आप सब बच्चे अपने वार्ड के पार्षद हों। अपने वार्ड और कालोनी की स्वच्छता के लिए आमजन को जागरूक करें और खुद भी कचरा नहीं फैलाएं। साथ ही ये प्रण लें कि अपने वार्ड में कोई भी समस्या के समाधान के लिए महापौर को पत्र लिखें। मुख्य अतिथि ने महापौर से भी बच्चों द्वारा बताई समस्याओं के जल्द निस्तारण कर प्रोत्साहित करने की बात कही।

प्रदेशभर में मुख्यमंत्री आयुष्मान आरोग्य शिविरों का होगा आयोजन

जयपुर। मुख्यमंत्री भजनलाल शर्मा की दूरदर्शी सोच और जनसेवा के प्रति उनकी प्रतिबद्धता से राजस्थान में स्वास्थ्य सेवाओं में अभूतपूर्व सुधार और नवाचार हो रहे हैं।

राज्य सरकार के कार्यकाल का एक वर्ष पूर्ण होने के अवसर पर चिकित्सा एवं स्वास्थ्य मंत्री गजेन्द्र सिंह खीवसर की पहल पर प्रदेशभर में मुख्यमंत्री आयुष्मान आरोग्य शिविरों का आयोजन किया जाएगा। शिविरों का आयोजन 15 दिसम्बर से 31 जनवरी तक सभी प्राथमिक स्वास्थ्य केंद्रों एवं सामुदायिक स्वास्थ्य केंद्रों पर किया जाएगा।

मुख्य सचिव सुधांशु पंत ने इस संबंध में सभी जिला कलेक्टर को पत्र लिखकर आवश्यक दिशा-निर्देश प्रदान किए हैं। मुख्य सचिव ने संबंधित विभागों के साथ समुचित समन्वय करते हुए शिविरों में आमजन की अधिकाधिक भागीदारी सुनिश्चित

■ 37 प्रकार की जांच सुविधाएं निःशुल्क उपलब्ध होंगी

■ शिविरों का आयोजन 15 दिसम्बर से 31 जनवरी तक होगा

करने तथा आवश्यक चिकित्सा सुविधाएं उपलब्ध कराने के निर्देश दिए हैं। चिकित्सा एवं स्वास्थ्य विभाग की प्रमुख शासन सचिव गायत्री राठौड़ ने बताया कि इन शिविरों में एलोपैथी के साथ ही आयुष पद्धति के माध्यम से भी रोगों का निदान एवं उपचार किया जाएगा तथा आवश्यकतानुसार विशेषज्ञ चिकित्सकों द्वारा टेलीकंसल्टेशन से भी नागरिकों को लाभान्वित किया जाएगा। गर्भवती महिलाओं को प्रसव पूर्व जांच, बच्चों का टीकाकरण, असंक्रामक रोग

यथा डायबिटीज, हाइपरटेंशन, कॉमन कैसर एवं अंधता रोगियों की स्क्रीनिंग की जाएगी। मरीज को आवश्यकता होने पर एम्बुलेंस के माध्यम से उच्च चिकित्सा संस्थान पर ले जाकर भी उपचारित किया जाएगा। इन सभी शिविरों में 37 प्रकार की जांच सुविधा निःशुल्क उपलब्ध होंगी।

गुणवत्तापूर्ण एवं समग्र उपचार की दृष्टि से पंचायत समिति मुख्यालयों पर फोलोअप एवं जिला स्तर पर रेफरल शिविरों का आयोजन किया जाएगा। इन शिविरों में विशेषज्ञ चिकित्सकों द्वारा टेलीकंसल्टेशन की सेवाएं ली जाएंगीं। शिविरों में मेडिकल चिकित्सकों द्वारा टेलीकंसल्टेशन से भी नागरिकों को लाभान्वित किया जाएगा। गर्भवती महिलाओं को प्रसव पूर्व जांच, बच्चों का टीकाकरण, असंक्रामक रोग